

AVVIŻI

1. Il-Ħadd 4 u 18 ta' Ottubru 2020 fl-4.00p.m. - Facebook
Il-Ħadd 1 u 15 ta' Novembru 2020 fl-4.00pm. - Facebook
Il-Ħadd 6 u 20 ta' Diċembru 2020 fl-4.00pm - Facebook
Il-Ħadd 3 u 17 ta' Jannar 2021 fl-4.00pm - Facebook
2. Dawk li qalgħu xi grazzja huma mhegħa li jiktbulna l-grazzja u jagħtuna kemm jistgħu dettalji dwarha. Tinsewx tiktbu isimkom, l-indirizz u n-numru tat-telefown. **Grazzji mingħajr isem shih, indirizz u numru tat-telefown ma jiġux ikkunsidrati.** Jekk ma tkunux tridu li jidher isimkom fuq il-fuljett dan ma jiġix ippubblikat. Huwa mportanti li, kemm jista' jkun, ittuna ċ-ċertifikat tat-tabib fejn jiċcertifika l-fejqan tagħkom.
- 3 Inhegħu lill-qarrejja biex jimlew il-formola ta' sħubija fil-Moviment Madonna tal-Konsagrazzjoni. Dawn il-formoli jistgħu jittieħdu mill-Girgenti stess jew billi tiktbu lis-Segretarja, Dr. Sylvana Spiteri, 6, Sqaq Nru. 2, Triq il-Kbira, Siggiewi, SGW 1320 jew email fuq ourladyofconsecration@gmail.com.
4. Min hu nteressat li jkun jaf aktar dwar il-grajjiet tal-Girgenti infakkrukom li matul is-snin ġew ippubblikati seba' kotba bil-Malti kif ukoll bl-Ingliż kif ukoll *brochure* b'informazzjoni ġenerali dwar Ġuża u l-Girgenti. Dawn il-kotba u l-*brochure* jistgħu jinkisbu jew mill-Girgenti jew billi tiktbu lis-Segretarja fl-indirizz hawn fuq imsemmi.
5. Wiehed jista' jakkwista wkoll santi bit-talba ta' interċessjoni ta' Ġuża Mifsud (bil-Malti u bl-Ingliż) kif ukoll domni, *keychains*, u kuruni bix-xbieha tal-Madonna tal-Konsagrazzjoni. Dawn jinkisbu mill-Girgenti jew inkella mingħand xi membru tal-Kumitat.
6. Kopji antiki kollha ta' dan il-fuljett jistgħu jinqraw minn fuq il-*website*.
7. L-indirizz tal-*website* tal-Moviment Madonna tal-Konsagrazzjoni huwa dan li ġej: www.ourladyofconsecration.org
8. Facebook: Madonna tal-Konsagrazzjoni u Youtube: OurLady OfConsecration u Guza Mifsud

DIKJARAZZJONI: Il-Bord Editorjali ta' dan il-fuljett jiddikjara li, bl-ebda mod, ma jrid jgħaddi għidizzju fuq dak li hu soprannaturali fil-fatti msemmija hawnhekk. Dan il-għidizzju jistennieh mill-Awtorità tal-Knisja.

Best Print - Qrendi

LEHEN IL-GIRGENTI

MAHRUĠ MILL-KUMITAT MADONNA TAL-KONSAGRAZZJONI

No. 124

Ottubru 2020

HARĠA ELETTRONIKA



Monsinjur A. Buontempo flimkien ma' Ġuża Mifsud

MILL-MESSAĠĠI TA' ĠUŻA MIFSUD

Fid-daħla tiegħu għas-seba' ktieb mis-sensiela "It-Twaqqif ta' Titlu Ġdid - Il-Madonna tal-Konsagrazzjoni", Mons. A. Buontempo kien qal hekk, " Bħalma jaf kulhadd, Ġuża Mifsud hi aktarx analfabeta, kemmkemm taf tħarbex xi kliem fuq biċċiet ta' karti, kultant fuq il-qoxra ta' xi pitazz jew fuq il-vojt ta' xi djarju jew kalendarju bejn il-kliem stampat, fejn kienet thazzeż xi kliem li tifhmu hi biss. B'danakollu dan il-ktieb juri b'mod impekkabbli l-intelligenza straordinarja, li kellha Ġuża

Mifsud. Minn fejn din l-intelligenza ta' Ġuża jekk m'hux mis-Sema u mill-Madonna, li tant kienet thobb?"

Naraw flimkien x'kienet twasslilna fid-diskorsi tagħha Ġuża Mifsud b'rabta għax-xhur li ġejjin:

OTTUBRU

Alla Missier, Alla qawwi, Alla mmortali, Ġesu tiegħi, maħfra u ħniena għall-merti tal-pjagi mqaddsa Tiegħek. Aghmel, Mulej Ġesu, illi dik il-passjoni u dawk it-tbatijiet illi Int batejt mat-toroq tal-Kalvarju fejn imbagħad hajtek giet imneħħija fuq salib, ma tkunx għalxejn għal dawn in-nies... U jien, Ġesu ta' l-Ewkaristija, inħobbok, nadurak, inqimek, nitlobok bil-qalb biex il-mard li għaddejja minnu f'dan il-wied tad-dmugh tad-dinja ma jkunx għalxejn għalija. Noffrihom bl-imħabba għall-bżonnijiet tal-midinbin, għall-bżonnijiet ta' l-agonizzanti biex jagħmlu mewta tajba.

Issa ha nitlob ftit għall-bżonnijiet tal-missjoni. Min għandu l-ġid, min għandu x'joffri għall-missjoni, joffri. Jiena l-missjoni meta kont aħjar milli jiena u meta kien ikolli xi sold f'idejja kont noffrihulhom bis-sabar u bil-qalb u anka issa, tafux!... Għandna nitolbu hafna għall-bżonnijiet tal-missjunarji biex ikompli bil-qalb ixerrdu dak kollu illi Ġesu gie fid-dinja għalih, ixerrdu l-evangelju mqaddes Tiegħu. Jekk jista' jkun inkompli nxerrdu dan l-evangelju ma' l-erba' parti tad-dinja. Għandna nitolbu hafna għall-bżonnijiet tal-missjunarji biex Alla jimlihom bl-imħabba u bil-kuraġġ... halli lil dawk li huma 'l bogħod minn Alla jsiru haġa waħda bħall-aħwa, u kulhadd jemmen fil-Hallieq tagħna, fil-Mulej tagħna, mbagħad jemmu f'min fdiena, fi Kristu li fdiena u jrid iwassalna fil-mergħat ta' dejjem. Meta ngħaddu d-dinja u nkunu fil-grazzja t'Alla inkunu fil-mergħat ta' dejjem, bħal dawk in-nghaġ li jkunu qegħdin go art għammliela, jieklu l-haxix aħdar u sabiħ u bnin u tajjeb. Aħna ma għandna xejn fid-dinja isbaħ u akbar minn ruħna... Bit-tajjeb li nagħmlu nakkwistaw għal ruħna dak il-post fis-sema pajjiżna...

NOVEMBRU

"Naduraw lill-Mulej Alla Missier li jista' kollox, naduraw kif imiss u kif jixraq lil Ġesu Imħallef tagħna... Ilkoll kemm aħna rridu nidhru quddiemu waqt li nkunu agunija, kulhadd ikun quddiem dan Ġesu l-Imħallef tagħna għaliex Ġesu huwa Imħallef ta' kull mahluq, li jagħtih

dak kollu li jisthoqqlu għal dak li għadda mingħalih matul hajtu kemm spiritwali, meta kien jahseb fis-sema pajjiżu, u kemm jekk ma humiex affarijiet spiritwali, imma affarijiet li lir-ruħ jagħmluha hafna kerha quddiemu...

Imma aħna issa ejja mmorru għal dak il-ħsieb kbir spiritwali, li qegħdin nistennew it-tieni migja fid-dinja tal-Mulej Ġesu Imħallef... Ikun gloriuż dak il-bniedem li meta jarah ġej fuq is-sħab jibda jitbissem. Għandna nahsbu hafna fiha dik il-glorja tal-Mulej Ġesu ta' l-Ewkaristija.

Fl-Ewkaristija Ġesu uża hafna ħniena magħna, uża hafna atti ta' karita magħna biex nersqu lejħ bil-fiducja u bl-imħabba u b'dak kollu li tagħtina l-enerġija tagħna u miskin hu min jitwarrab minnu fl-Ewkaristija. Issa, imma, ġej mis-sema pajjiżu u pajjiżna għal min hu ta' rieda tajba, ġej fuq is-sħab biex jagħmel ġudizzju minna, mill-hajjin u mill-mejtin... Jien ngħid għalija m'għandix għalfejn nahseb għal dak iż-żmien għax jiena l-mewt qegħda fuqi, ikun imbierek, imma nippreparaw u speċjalment nippreparaw għal dan ix-xahar qaddis u kbir li ġej, ix-xahar ta' Novembru. Hemm il-festa tal-qaddisin kollha u mbagħad hemm l-għid ta' l-imwiet li dawn l-erwieħ qegħdin jippurifikaw l-għemil tagħhom, il-ħtjiet tagħhom, biex imorru fis-sema pajjiżhom. Dawna l-erwieħ kollha rawh lill-Mulej Ġesu Imħallef biex jagħmel ġustizzja minnhom. Min jaf kemm ħniena għamel ma' dawn l-erwieħ kemm Hu u kemm l-Omm Tiegħu Marija minħabba dik id-devozzjoni li kellhom lejn il-Madonna rigward tar-rużarju u tal-quddies. Meta kienu hajjin kienu jmorru għal dak il-quddies qaddis u sabiħ li bih huma tqaddsu. Min jaf il-Mulej Ġesu meta deher ta' Mħallef fuqhom dawk l-erwieħ tal-purgatorju, kemm tahom bxajjar sbieħ ta' dak il-quddies, speċjalment waqt il-konsagrazzjoni tas-sacerdot li jikkonsagra l-ostji biex imbagħad imorru jitqarbnu. Min jaf kemm kienu jircevuħ eżatt lil Ġesu ta' l-Ewkaristija! U għalhekk dan ix-xahar ta' Novembru huwa xahar imbierek, għaliex huwa ix-xahar tal-qaddisin kollha u x-xahar ta' l-għid ta' l-imwiet. Dan ix-xahar huwa imbierek għall-erwieħ għax kulhadd jitlob għall-erwieħ tal-purgatorju...

DICEMBRU

Issa nkompli ngħidu ftit fuq l-imħabba li wera lejna l-kbir Alla Missier. Imma meta kien fis-sema il-maħbub Ġesu, it-twajjeb Ġesu ra lill-Missier Etern ftit inkwetat għaliex ix-xitan kien qiegħed jahdem b'hafna malizja, meta taħt forma ta' serpent mar jittanta lil Eva u qalilha: "Kul minn dik

is-siġra," u kiolet hi u tat lil Adam. Imbagħad waqgħu ħafna diżastri koroh fuqha għaliex deher il-Missier Etern u qalilha: "Għaliex inti qegħda tinsatar bil-weraq tas-siġar?" Qaltlu: "Għax għarwiena." Qalilha: "Mela kilt mis-siġra?" Qaltlu: "Iva, għax għaġhalni s-serp niekol mis-siġra." Qalilha: "Mela issa biex iġġib lil uliedek fid-dinja trid tbat iħafna u biex tgħix, ir-raba m'iniex ħa nħallihulek ġenna fl-art imma ħa jsir mogħxa, u tridu tbatu ħafna."

Imbagħad, fis-sema Ġesu, Iben il-Missier Etern, qallu: "Missier, Missier, ħa mmur jiena fid-dinja u nirraġa s-sitwazzjoni." U hekk għamel. Ix-xahar li ngħidulu tal-Milied, ix-xahar ta' Dicembru, huwa x-xahar tal-kbira ħniena t'Alla u tal-maħbub Mulej Ġesu, ta' meta ir-Regina sidtna Marija ġabit u fid-dinja... Ix-xahar ta' Dicembru huwa x-xahar tal-ħniena infinita tal-Missier Etern li batilna lil Ibnu feddej, setgħan u kbir fid-dinja... Hija ġrajja ta' mħabba, ġrajja ta' paċi illi Ġesu ġie fid-dinja u ħa x-xbiha tagħna, permezz ta' tarbija. Il-Mulej Ġesu f' kollox għamel li jkun sura ta' bniedem. Qabel il-sura tal-bniedem, imma, hemm il-Persuna divina ta' Alla, għaliex il-Mulej Ġesu kien Iben il-kbir Alla. Għalhekk għandna ħafna għalfejn ngħidu: "Ikun imbierek Alla ta' Missirijietna, ta' min ifaħħru u jgħollih fuq kollox għal dejjem. Ikun imbierek l-isem t'Alla, ikun imbierek Alla ta' missirijietna illi ħarstu tasal sal-qiegħ ta' l-infern, ta' min ifaħħru u jgħollih fuq kollox għal dejjem. Ikun imbierek l-isem setgħani tal-kbir Alla, għaliex ħarstu tasal sa l-abbissi fondi tal-baħar, sa kullimkien. Alla jarana, Alla jismagħna, Alla jaf bina, Alla jekk inkunu fil-grazzja Tiegħu, ikun jaf li aħna fil-grazzja Tiegħu u jekk ma nkunux fil-grazzja Tiegħu ikun jaf li ma aħniex fil-grazzja Tiegħu.

Nitolbu ħafna lil Alla biex ikollu ħniena minna hu, u għalhekk bil-qalb nitolbu lill-kbir Alla Missier u setgħani u ta' ħniena l-aktar kbira, u ngħidulu: "It-tifhir nagħtuk Mulejja, Alla u sidna nistqarruk, O Missier li int minn dejjem kemm hemm ħlejjaq ġieħ jagħtuk. Jagħtuk ġieħ l-angli tas-sema, is-smewwiet u l-qawwa tagħhom, kerubini u serafini ta' sikwit iberkuk magħhom." ...Nirriflettu ftit fuq dak il-kobor immens u bla qjies tat-twelid ta' Ġesu Bambin fil-ġranet sbieħ tax-xahar ta' Dicembru, jew kif ngħidulu x-xahar tal-Milied. Napprezzawha ħafna din it-tarbija divina illi ġiet fid-dinja biex iġġib il-paċi, ġiet fid-dinja biex tbat iħafna, biex issofri, biex ibati mat-toroq tal-Kalvarju, biex neħħewlu ħajtu fuq għuda tas-salib u offra ruħu kollu kemm huwa lill-Missier Etern għall-maħfra tad-dnubiet tagħna.

MEDITAZZJONI MINN ĠUŻA MIFSUD MISTERI TAD-DAWL

Fil-fuljetti ta' Ottubru tas-snin li għaddew, ġew ippubblikati il-meditazzjonijiet li jinqraw waqt li jkun qed jingħad ir-rużarju fix-xhur ta' Mejju u ta' Ottubru meta l-laqgħa ta' talb fil-Girgenti tieħu xejra ta' katina tar-rużarju. Dawn il-meditazzjonijiet huma mittieħda minn messagġi li kienet twassal Ġuża Mifsud. F'din il-ħarġa qed ingibu l-aħħar sett ta' meditazzjonijiet li jirrigwardjaw il-misteri tad-dawl.

1. Meta Sidna Ġesu Kristu tghammed fix-Xmara Gordan

Ftit qabel il-laqgħa ta' Novembru 1993, fuq programm televiżiv kien intqal li l-magħmudija hija parti mill-kultura ta' pajjiż. Kien għalhekk li Ġuża qalet, "Ara naqra f'ħiex waqgħet Malta tafux... Min mhux mghammed u minn hu mghammed xorta waħda għandu dritt illi jidhol fil-glorja tas-sema pajjiżna, eżatt għala le. Imma għandna nitolbu għal dawk li ma jemmnux biex jekk Alla jrid jiġu fit-twemmin tagħna. Imma meta s-Sinjur tagħna Ġesu Krsitu kiber u mar jitgħammed fix-xmara Gordan dana fuqu deher it-Tielet Persuna tas-Santissima Trinita u l-Mulej Alla qal, "Dan hu Ibni illi Jiena fih insib il-għaxxa Tiegħi." U Kristu stess qalilhom, "morr u għammdu fl-isem tal-Missier u ta' l-Iben u ta' l-Ispirtu s-Santu."

2. Meta Sidna Ġesu Kristu wera min hu fit-tieg ta' Kana

Fil-laqgħa tas-17 ta' Marzu 1996, Ġuża qalet: Imbagħad fit-tieg ta' Kana Ġesu għamel dak il-miraklu hekk kbir ta' l-inbid. Dan Hu għamlu wara li l-għażiża ommna Marija qaltlu xi kelma, u Ġesu bl-imħabba Tiegħu kollha u bir-rispett qalilha: 'Mara, għadha ma waslitx is-siegħa Tiegħi.' Imma dak li qaltlu l-Madonna Hu talab għalih lill-Missier Etern u għamel kollox. Kemm għamel għall-imħabba tagħna l-Mulej Ġesu ta' l-Ewkaristija flimkien mal-Madonna meta kien fid-dinja.

3. Meta Sidna Ġesu Kristu habbar is-Saltna ta' Alla u sejjah għall-indiema.

F'messagġ irrekordjat minn Ġuża fis-snin tmenin hija qalet li l-Madonna qaltilha: Bħalma qal Ġesu fid-dar ta' Pilatu: "is-saltna Tiegħi mhix f'din l-art, is-Saltna Tiegħi hi fil-Belt ta' Missieri, fil-belt imqaddsa t'Alla", imma tant l-għedewwa ta' Kristu huma nfami li dan ma emmnuhx

u baqgħu sakemm naxruħ fuq is-salib, b'imsiema kiefra li nifdu lil idej u riglej. Ibni Ġesu kellu appostolat fid-dinja. U dana veru minnu kien, għaliex mill-mewt ta' Ibni Ġesu ikkonvertew hafna nies, saru hafna, hafna qaddisin, imma għad baqa' hafna u hafna nies illi ma jemmnux f'Alla, illi 'l bogħod minn Alla, il bogħod minn dak it-twemmin li għallim Ibni Ġesu.”

4. Meta Sidna Ġesu Kristu tbiddel quddiem l-Appostli fuq il-muntanja Tabor.

F'messaġġ irrekordjat minn Ġuza fil-11 ta' Marzu 1990 hija qalet: F'dak l-evanġelju hekk sabiħ ta' nhar it-tieni Hadd tar-Randan, rajna kif Ġesu ittrasfigura ruħu u għib ruħu quddiem l-appostli b'daka l-gmiel divin u qaddis li kien jistennih fil-glorja tal-Missier Etern, li hija l-Ġenna. Ittrasfigura ruħu b'dak il-gmiel sabiħ u qaddis illi l-Missier Etern qallu, “Għażiż Ibni, jiena fik insib il-għaxxa tiegħi.”

Fl-laqgħa oħra (6.8.95) Ġuza qalet: “illum il-festa, l-aqwa festa li għandu Kristu, is-Salvatur. Jiena kull filgħodu ngħidha din it-talba: Sinjur Ġesu Kristu Salvatur tad-dinja salva lill-gzejjer ta' Malta u Għawdex, lir-Russja u lid-dinja kollha, aħna lkoll li nemmnu.

5. Meta Sidna Ġesu Kristu waqqaf l-Ewkaristija, it-tifikira tal-misteru ta' l-Għid.

F'messaġġ irrekordjat minn Ġuza f'April 1988 hija qalet” Hafna għandna nfahhruh lill-Mulej, hafna għandna nkunu devoti ta' l-Ostja divina, l-Ostja kkonsagrata fl-Ewkaristija. Għandna nroddu hajr lil Alla ta' dawn il-grazzji kbar illi tana meta baġhtilna lil Ibnu Ġesu fid-dinja permezz ta' l-Ispirtu s-Santu u tal-Madonna, rigward li Ġesu meta kien għadu fid-dinja għamlilna tifikira l-aktar sabiħa u l-aktar għażiża ta' l-Ewkaristija. Mhux biss għandna nfahhruha l-Ewkaristija, imma nersqu lejha għax Hu stess qal: "Min jir'ievi l-Ewkaristija ta' sikwit jew kuljum, postu għandu jkun fis-sema." Ara naqra x'wegħda sabiħa u kbira għamlilna Ġesu rigward dawn l-affarijiet, kemm ta' min ifahharha l-Ewkaristija, kemm ta' min imaqdar lil dawk in-nies illi joħduha kontra l-Ewkaristija, jidgħu bl-Ostja! Kristu qieghed bil-gisem u bid-demmu u bir-ruħ u bl-ispirtu ta' Iben Alla fl-Ewkaristija...

Sylvana Spiteri LL.D

L-ANNIVERSARJU MILL-MEWT TA' ĠUZA MIFSUD

Fl-okkażżjoni tal-erbgha u ghoxrin anniversarju mill-mewt ta' Ġuza Mifsud, ser tiġi celebrata quddies għar-ruħha fil-Knisja Arċipretali tas-Sigġiewi l-Erbgha 28 ta' Ottubru 2020 fis-6.30p.m.

TALBA BL-INTERĊESSJONI TA' ĠUZA MIFSUD

Sinjur Alla ta' l-Eżerċiti ixhet il-harsa tiegħek fuqi, twarrabx idejk minni u zommni dejjem marbut/a mal-volonta' mqaddsa tiegħek.

Mulej, nadurak, imbierkek u nfahhrek u filwaqt li nizzik hajr tad-doni u l-grazzji li inti tajt lil Ġuza Mifsud, nitolbok sabiex bl-interċessjoni tagħha u ta' Ommi Marija Santissima, taqlagħli din il-grazzja li tant nixtieq. Ammen. *Glorja lill-Missier...*

INFORMAZZJONI RIGWARD LAQGĦAT TA' TALB

Il-Kumitat Moviment Madonna tal-Konsagrazzjoni javża li minhabba l-pandemija tal-Covid 19 il-laqgħat ta' talb kull l-ewwel u tielet Hadd tax-xahar fil-Girgenti huma sospizi.

Madankollu dawn il-laqgħat qed isiru fuq il-Facebook page Madonna tal-Konsagrazzjoni fl-4.00pm. Ara paġna 8.

Nitolbu skont l-intenzjonijiet tagħkom u hafna talb ta' tifhir lil Alla u lill-Madonna.